



नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, असोज ११ गते २०३३ साल [संख्या २४

श्री ५ को सरकार
अर्थ मन्त्रालयको
सूचना

आयकर ऐन, २०३१ को दफा ४० (१) ले दिएको अधिकार प्रयोग गरी श्री ५ को सरकारले सम्बन्धित कर कार्यालय समक्ष हिसाब किताब नभएका करदाताहरूबाट पेश हुन आएका आय विवरणहरूमध्ये वार्षिक खूद आय रु. २५,०००।- भन्दा कम आय आर्जन गरेको भन्ने करअधिकृत वा निजबाट अधिकार प्राप्त करनिरीक्षकलाई लागेमा यस्ता आयकरदाताहरूको वार्षिक खूद आय निर्धारण गर्ना निमित्त २०३६ आषाढ मसान्तसम्मलाई देहाय बमोजिम अध्यक्ष र सदस्य भएको जिल्लास्तरीय आय निर्धारण समिति गठन गरेको छ।

समितिको गठन

(क) सम्बन्धित करकार्यालयका करअधिकृत — — — — — अध्यक्ष

(ख) स्थानीय मूल भन्सारको हाकिम वा निजको अनुपस्थितिमा सोही कार्यालयको तह्ररि, सो कार्यालय नभएको जिल्लाको लागि स्थानीय प्रमुख जिल्ला अधिकारीको कार्यालयबाट मनोनीत गरी खटाएको सोही कार्यालयको दर्जा पुगेको एकजना प्रतिनिधि — — — सदस्य

(ग) काठमाडौं, ललितपुर र भक्तपुर जिल्लाको हकमा वाणिज्य विभागको एकजना अधिकारि, अन्य जिल्लाको लागि स्थानीय अर्थ मन्त्रालयको

(२)

नेपाल राजपत्र भाग ३

हाकिम वा निजको अनुपस्थितिमा सोही कार्यालयको तहरिर, सो कार्यालय नरहेको जिल्लाको लागि स्थानीय माल वा कोष तथा तहसिल कार्यालयको हाकिम वा निजको अनुपस्थितिमा सोही कार्यालयको तहरिर—

— सदस्य

(घ) स्थानीय जिल्ला पञ्चायतको सभापति वा निजले खटाएको सोही जिल्लाको उप-सभापति वा सोही जिल्ला पञ्चायतको एकजना सदस्य—

— सदस्य

(ङ) स्थानीय व्यापार संघबाट खटाएको वा व्यापार संघ नभएका जिल्लामा प्र. जि. अ. ले तोकेको एकजना व्यापार प्रतिनिधि वा खटिएका व्यापार प्रतिनिधिको सम्बन्धमा व्यापारीहरूको बीच विवाद उठी निजलाई मान्यता दिन नहुने भन्ने करअधिकृतको लिखित प्रतिवेदन परेमा प्र. जि. अ. ले मनोनयन गरेको एकजना स्थानीय प्रतिष्ठित व्यक्ति — —

— सदस्य

खण्ड २५ मिति २०३२।१२।१६ संख्या ५० को नेपाल राजपत्र भाग ३ मा प्रकाशित आय निर्धारण समिति गठनसम्बन्धी यस मन्त्रालयको सूचना खारेज गरिएको छ ।

आज्ञाले—

नरकान्त अधिकारी

श्री ५ को सरकारको अतिरिक्त सचिव

श्री ५ को सरकार

अर्थ मन्त्रालयको

सूचना

अन्तःशुल्क ऐन, २०१५ को दफा १८ ले दिएको अधिकार प्रयोग गरी श्री ५ को सरकारले नारायणी अञ्चल, मकवानपुर जिल्ला, हेटौँडा औद्योगिक क्षेत्रस्थित श्री महा-शक्ति शोप एण्ड केमिकल इन्डस्ट्रिज (प्रा.) लि. ले उत्पादन गरेको साबुनमा उत्पादन गरेको मिति २०३२।१।१४ देखि प्रथम वर्ष शत प्रतिशत, द्वितीय वर्ष ७५ प्रतिशत र तृतीय वर्षको लागि ५० प्रतिशत लाग्ने अन्तःशुल्क रिहाई दिएको छ ।

आज्ञाले—

श्रीनाथ पाण्डे

श्री ५ को सरकारको का.मु.सह-सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।